

# غوثِ پاک

## اور اصلاحِ اُمت

11 Rabi ul Akhir-1446H

اجتماعِ غوثیہ کا بیان

(for Islamic Brothers)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

الصَّلَاةُ وَالسَّلَامُ عَلَيْكَ يَا رَسُولَ اللّٰهِ وَعَلَىٰ آلِكَ وَأَصْحَابِكَ يَا حَبِيبَ اللّٰهِ

الصَّلَاةُ وَالسَّلَامُ عَلَيْكَ يَا نَبِيَّ اللّٰهِ وَعَلَىٰ آلِكَ وَأَصْحَابِكَ يَا نُورَ اللّٰهِ

نَبِيَّتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخلِ مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے یعنی چاہے تو کھانی یا سوسکتا ہے)

## دروودِ پاک کی فضیلت

سرکارِ و الاتبار، دو عالم کے مالک و مختار صَلَّی اللہُ عَلَیْہِ وَاٰلِہٖ وَسَلَّم کا فرمانِ رَحْمَتِ نشان ہے:  
مَنْ صَلَّى عَلَيَّ صَلَّی اللہُ عَلَیْہِ عَشْرًا بِهَا مَلَكَ مُوَكَّلٌ بِهَا حَتَّىٰ يُبَدِّلَ لَهَا رَجْمًا نَازِلًا  
یعنی جو مجھ پر ایک مرتبہ دُرُودِ پاک پڑھتا ہے اللہ کریم اس پر دس رحمتیں نازل فرماتا ہے اور ایک فرشتہ اس درودِ پاک کو مجھ تک پہنچانے پر مقرر رہے۔ (معجم کبیر، ۸/۱۳۶)

(رقمہ: ۷۶۱)

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

## بیانِ سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَمَلِ النَّبِيَّةُ الصَّادِقَةُ سچی نیت سب سے افضل عمل ہے۔ (1) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلِمَ سَيَكْفِيكَ﴾ علم سیکھنے کے لئے پورا بیانِ سنوں گا ﴿بِأَدَبٍ﴾ بیٹھوں گا ﴿دورانِ بیانِ سُستی سے بچوں گا﴾ اپنی اصلاح کے لئے بیانِ سنوں گا ﴿جُو سُنُونَ﴾ گا دوسروں تک پہنچانے کی کوشش کروں گا۔

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! آج الحمد للہ! بڑی گیارہویں شریف (یعنی ربیعِ الآخر کی 11 ویں رات) ہے۔ الحمد للہ! اس رات کو دنیا بھر میں حُضُورِ غوثِ پاک رَحْمَةُ اللهِ عَلَيْهِ کے ذِکْرِ خیر کی محافلِ سحقی ہیں، عاشقانِ غوثِ اعظم دُھوم دھام سے گیارہویں شریف مناتے، ذِکْرِ غوثِ پاک کے ایمان کو تازگی بخشتے اور غوثِ پاک رَحْمَةُ اللهِ عَلَيْهِ کے ایصالِ ثواب کے لئے لنگر وغیرہ کا اہتمام کر کے خوب ایصالِ ثواب کرتے اور اس کی برکتیں لوٹتے ہیں۔

## گیارہویں شریف کی برکات

پیارے اسلامی بھائیو! ہمیں بھی گیارہویں شریف کا اہتمام لازمی طور پر کرنا چاہئے، گیارہویں شریف کیا ہے؟ ایصالِ ثواب ہے اور ایصالِ ثواب کرنا قرآن و حدیث سے

ثابت ہے۔ صحابی رسول حضرت انس بن مالک رَضِيَ اللهُ عَنْهُ فرماتے ہیں: میں نے بارگاہِ رسالت میں عرض کیا: ہم اپنے فوت شدگان کے لئے دُعائیں اور ان کی طرف سے صدقہ و خیرات وغیرہ کرتے ہیں، کیا یہ چیزیں ان کو پہنچتی ہیں؟ پیارے نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ نے فرمایا: بے شک یہ چیزیں فوت شدگان کو پہنچتی ہیں وَيَقْرَحُونَ بِهِ كَمَا يَفْرَحُونَ بِهَذَا كَمَا كُنْتُمْ بِالْهَدْيَةِ یعنی جیسے تم تحفہ ملنے سے خوش ہوتے ہو، ایسے ہی فوت شدگان اس (ایصالِ ثواب) سے خوش ہوتے ہیں۔ (1)

سُبْحَانَ اللَّهِ! اے عاشقانِ غوثِ پاک! ہم گیارہویں شریف کا اہتمام کریں، حضورِ غوثِ پاک رَحْمَةُ اللَّهِ عَلَيْهِ کے لئے ایصالِ ثواب کریں، اس سے غوثِ پاک رَحْمَةُ اللَّهِ عَلَيْهِ ہم سے خوش ہو جائیں تو ہمیں اور کیا چاہئے...!!

مفسرِ قرآن، حکیم الامت مفتی احمد یار خان نعیمی رَحْمَةُ اللَّهِ عَلَيْهِ فرماتے ہیں: اگر ہر چلند کی گیارہویں شب کو مُقَرَّر پیسوں کی شیرینی مسلمان کی دُکان سے خرید کر پابندی سے گیارہویں کی فاتحہ دیا کرے تو رزق میں بہت ہی بَرَکت ہوگی اور انْ شَاءَ اللَّهُ الْكَرِيمُ! کبھی پریشان حال نہ ہوگا۔ خود میں اس کا پابند ہوں اور اللہ پاک کے فضل سے اس کی بے شمار خوبیاں پاتا ہوں۔ (2)

الحمد لله! عاشقِ غوثِ پاک شیخ طریقت، امیرِ اہلسنت دامت بَرَکَاتُہُمُ الْعَالِیَہِ حضورِ غوثِ پاک رَحْمَةُ اللَّهِ عَلَيْهِ کے مُرید بھی ہیں اور غوثِ پاک رَحْمَةُ اللَّهِ عَلَيْهِ سے بے پناہ محبت بھی رکھتے

ہیں، آپ کا برسوں سے معمول ہے کہ ہر اسلامی مہینے کی 11 ویں شب کو گیارہویں شریف کی نیاز کا اہتمام فرماتے ہیں اور اس کی ترغیب بھی دلاتے رہتے ہیں۔ آپ کی خواہش ہے کہ ہر عاشقِ رسول پابندی کے ساتھ ہر ماہ گیارہویں شریف کا اہتمام کیا کرے۔ کاش! ہم عاشقانِ غوثِ پاک کو اس کی توفیق ملے اور ہر ماہ پابندی کے ساتھ گیارہویں شریف کی نیاز دلانے کا اہتمام کر لیں۔ آمین بِجَاہِ خَاتَمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ۔

### غوثِ پاک رَحْمَةُ اللَّهِ عَلَيْهِ كَا مُخْتَصِرِ تَعَارُفِ

الحمد لله! شہنشاہِ بغداد، حضورِ غوثِ پاک رَحْمَةُ اللَّهِ عَلَيْهِ مشہور و معروف ہستی ہیں ❀ آپ حسنی حسینی سید ہیں ❀ آپ کا نام پاک: عبدُ القادر اور کنیت: ابو محمد ہے ❀ مُحَمَّدُ الدِّينِ (یعنی دین کو زندہ کرنے والے) اور غَوْثُ الثَّقَلَيْنِ (یعنی جنوں اور انسانوں کے غوث، مددگار) آپ کے مشہور القاب ہیں ❀ حضورِ غوثِ پاک، شیخ عبدُ القادر جیلانی رَحْمَةُ اللَّهِ عَلَيْهِ 470 ہجری کو جیلان میں پیدا ہوئے ❀ 91 سال اس دُنیا میں تشریف فرما ہے ❀ 561 ہجری میں آپ نے دُنیا سے پردہ فرمایا۔

### گیارہویں والے پیر کہنے کا سبب

پیارے اسلامی بھائیو! ہمارے ہاں عام طور پر حضورِ غوثِ پاک رَحْمَةُ اللَّهِ عَلَيْهِ کو گیارہویں والے پیر کہتے ہیں، ویسے بھی حضورِ غوثِ پاک رَحْمَةُ اللَّهِ عَلَيْهِ کے ایصالِ ثواب کی محافل کو گیارہویں شریف کہا جاتا ہے۔ اس کے کئی اسباب ہیں، مثلاً ❀ حضورِ غوثِ پاک رَحْمَةُ اللَّهِ عَلَيْهِ کا یومِ وصال 11 ربیعِ الآخر ہے، اس لئے آپ کو گیارہویں والے پیر کہتے ہیں ❀ حضورِ غوثِ پاک رَحْمَةُ اللَّهِ عَلَيْهِ کا سلسلہ نسب 11 واسطوں سے امامِ حسنِ مجتبیٰ رضی اللہ عنہ تک پہنچتا

ہے (1) ﴿آپ کا شجرہ طریقت (یعنی آپ کے پیر صاحب، پھر ان کے پیر صاحب، پھر ان کے پیر صاحب یوں جوڑی ہے، یہ شجرہ شریف بھی) 11 واسطوں سے حضرت علی المرتضیٰ شیر خُدا رضی اللہ عنہ تک پہنچتا ہے ﴿حکیم الامت مفتی احمد یار خان نعیمی رَحْمَةُ اللهِ عَلَيْهِ نے اپنی کتاب جَاءَ الْحَقُّ میں اس کا ایک اور بہت پیارا اور ایمان افروز سبب لکھا ہے۔ لکھتے ہیں: حُضُورِ غوثِ پاک رَحْمَةُ اللهِ عَلَيْهِ 12 وِیں شریف یعنی سرکارِ عالی وقار، مکی مدنی تاجدارِ صَلَّی اللهُ عَلَيْهِ وَآلِهِ وَسَلَّمَ کا میلاد شریف بہت پابندی سے کیا کرتے تھے، ایک روز رسولِ ذیشان، مکی مدنی سلطان صَلَّی اللهُ عَلَيْهِ وَآلِهِ وَسَلَّمَ خواب میں تشریف لائے اور فرمایا: عَبْدُ الْقَادِرِ! تم نے ہمیں 12 وِیں سے یاد کیا، ہم تمہیں 11 وِیں دیتے ہیں۔ چونکہ یہ سرکاری عطیہ ہے، اس لئے تمام دُنیا میں پھیل گیا۔ الحمد للہ! صدیاں گزر جانے کے بعد بھی اب تک غلامانِ غوثِ اعظم ربیع الآخر میں خصوصاً اور اس کے علاوہ ہر اسلامی مہینے کی 11 تاریخ کو ذوق و شوق کے ساتھ 11 وِیں شریف کا اہتمام کرتے ہیں۔ (2)

## غوثِ پاک اور اصلاحِ اُمت

پیارے اسلامی بھائیو! آئیے! حُضُورِ غوثِ پاک رَحْمَةُ اللهِ عَلَيْهِ کی تعلیمات اور آپ کی دینی خدمات کے تعلق سے کچھ باتیں سننے کی سعادت حاصل کرتے ہیں:

بیٹا! تم بے وُضُو تھے

شیخ أَبُو الْفَرَجِ رَحْمَةُ اللهِ عَلَيْهِ عاشقِ غوثِ پاک ہیں، آپ کو حُضُورِ غوثِ پاک رَحْمَةُ اللهِ عَلَيْهِ کا

زمانہ مبارک نصیب ہوا، زیارت کا بھی شرف ملا اور حضورِ غوثِ پاک رَحْمَةُ اللهِ عَلَيْه کی عقیدت و محبت بھی عطا ہوئی۔ شیخ ابو الفرج رَحْمَةُ اللهِ عَلَيْه فرماتے ہیں: ایک مرتبہ مجھے حضورِ غوثِ پاک شیخ عبد القادر جیلانی رَحْمَةُ اللهِ عَلَيْه کے مدرسے کے قریب سے گزرنے کی سعادت ملی، یہ عصر کی نماز کا وقت تھا اور وہاں مسجد میں تکبیر کہی جا رہی تھی، میں نے موقعِ غنیمت سمجھا کہ ایک تو نمازِ عصر باجماعت پڑھ لوں گا اور ساتھ ہی حضورِ غوثِ پاک رَحْمَةُ اللهِ عَلَيْه کی زیارت بھی نصیب ہو جائے گی، چنانچہ میں جلدی سے مسجد میں داخل ہوا، میرا خیال تھا کہ میں با وضو ہوں، چنانچہ میں جلدی سے جماعت میں شامل ہو گیا، حضورِ غوثِ پاک شیخ عبد القادر جیلانی رَحْمَةُ اللهِ عَلَيْه کی اقتدا میں نماز پڑھی، جب نماز سے فارغ ہوئے تو دلوں کے حال سے باخبر، بھولے بھٹکوں کے رہبر حضورِ غوثِ پاک رَحْمَةُ اللهِ عَلَيْه میری طرف مُتَوَجِّہ ہوئے اور فرمایا: اَیُّ بُنَى! اے بیٹے! اَلْغَفْلَةُ شَامِلَةٌ لِّكَ غفلت (Heedlessness) نے تمہیں گھیر لیا، قَدْ صَلَّيْتَ عَلٰی غَيْرِ وُضُوٍّ تَمَّ نَعْمَ لَیْسَ بِغَيْرِ وُضُوٍّ كَی ہے۔<sup>(1)</sup>

## مؤمن کی فراست کا کمال

پیارے اسلامی بھائیو! کیا شان ہے میرے پیر، پیروں کے پیر، پیر دستگیر حضورِ غوثِ اعظم شیخ عبد القادر جیلانی رَحْمَةُ اللهِ عَلَيْه کی...!! شیخ ابو الفرج رَحْمَةُ اللهِ عَلَيْه نے غلطی سے بے وضو نماز پڑھ لی تھی، حضورِ غوثِ پاک رَحْمَةُ اللهِ عَلَيْه نے اپنے علمِ باطن اور نورِ بصیرت سے جان لیا کہ انہوں نے بغیر وضو کے نماز پڑھ لی ہے۔ یہ اولیائے کرام کی بلند شانیں ہیں، اللہ پاک اپنے نبیوں کے صدقے میں انہیں بھی چھپی باتوں کا علم عطا فرماتا ہے۔ حدیثِ پاک میں

ہے: اتَّقُوا فِرَاسَةَ الْمُؤْمِنِ فَلَيْلَهُ يُنظَرُ نُورَ اللَّهِ لِعَيْنِي مُؤْمِنٍ كِي فِرَاسَتِ سِي بِيُو كِيُو نَكِه وَهَ اللَّهُ  
پاک کے نُور سے دیکھتا ہے۔ (1)

فِرَاسَتِ اِيَكِ نُورِ هِي جُو اللَّهُ پَاكِ بِنْدِي كِي دِل مِيں رَكِه دِي تَا هِي۔ (2) عِلَامِه مُنَا وِي  
رَحْمَةُ اللَّهِ عَلَيْهِ حَدِيثِ پَاكِ كِي شَرَحِ كَرْتِي هُوِي لَكِهْتِي هِي: وَهَ نُورِ جُو اللَّهُ پَاكِ كَا مِل مَوْمِنِ كِي  
دِل مِيں رَكِه دِي تَا هِي، اِس سِي بِنْدِي كَا دِل چَكِ كَر شِي شِي كِي طَرَحِ هُو جَا تَا هِي (جِس مِيں هِر  
چِيْزِ صَا فِ دِ كِهَائِي دِي تِي هِي)، لِهِنَا اِس نُورِ كِي بَرَكَتِ سِي بِنْدِي پُو شِيْدِه (Hidden) بَا تُوں سِي  
خَبْرِ دَرِ اَوْر رَا زُوں (Secrets) كُو دِي كِهْنِي وَالا بِن جَا تَا هِي۔ (3)

## تم میرے لئے شیشے کی طرح ہو

الحمد لله! ہمارے پیرِ حضورِ شیخِ عبدالقادر جیلانی رَحْمَةُ اللَّهِ عَلَيْهِ كَا مِل مَوْمِنِ هِي نِهِيں بَلَكِه  
كَا مِلُوں كِي بَهِي اِمَامِ هِيں، پِيروں كِي پِيروں هِيں۔ اِي كُو بَهِي رِبِّ كَرِيْمِ نِي نُورِ فِرَاسَتِ عَطَا  
فِرَمَا يَا، اِي كِي تُو كِيَا هِي شَانِ هِي۔ اِي خُوْدِ فِرَمَا تِي هِي: اِي لُو كُو! اِكْر مِيْرِي زَبَانِ پَرِ  
شَرِيْعَتِ كِي رُو كِ نِه هُو تِي تُو مِيں تِهْمِيں بَتَا دِي تَا جُو تِم كِهْرُوں مِيں كِهَاتِي هُو اَوْر جُو بِيَا كَر رَكِه  
اَتِي هُو، اَنْتُمْ بَيْنَ يَدِي كَا تَقْوَارِ يَدِي مَانِي بَوَاطِنِكُمْ وَظَلَاهِرِكُمْ تِم مِيْرِي سَا مَنِي شِي شِي كِي  
بُو تَلِ كِي طَرَحِ هُو، تِم هَارَا اِظَا هِر بَا طَرْنِ سَبِ كِي كِهْ نَظَرِ اَتَا هِي۔ (4)

صَلُّوْا عَلَي الْحَبِيْبِ! صَلَّى اللَّهُ عَلَي مُحَمَّدٍ

323

- 1... تَرْمِذِي، كِتَابِ تَفْسِيْرِ الْقُرْآنِ، بَابِ وَمِنْ سُوْرَةِ الْحَجْرِ، صَفْحَةِ: 722، حَدِيثِ: 3127-
- 2... لِعَا تِ التَّتَبُّعِ، كِتَابِ الصَّلَاةِ، بَابِ مَا لَا يَجُوزُ مِنَ الْعَمَلِ... اِلْحَ، جِلْدِ: 3، صَفْحَةِ: 113، تَحْتِ الْحَدِيثِ: 978-
- 3... فَيْضِ الْقَدِيْرِ، جِلْدِ: 1، صَفْحَةِ: 185-186، تَحْتِ الْحَدِيثِ: 151 مَلِكًا-
- 4... بِهَجَّةِ الْأَشْرَافِ، ذِكْرِ كَلِمَاتِ اِخْبَرِ بَهَا عَنِ نَفْسِهِ... اِلْحَ، صَفْحَةِ: 55-

## انفرادی طور پر سمجھایا کیجئے!

پیارے اسلامی بھائیو! ہم نے واقعہ سنا، شیخ ابو الفرج رحمۃ اللہ علیہ سے بھول ہوئی، آپ نے بے خیالی میں دُصو کئے بغیر ہی نماز پڑھ لی، اس پر ہمارے پیر، شیخ عبد القادر جیلانی رحمۃ اللہ علیہ نے فوراً آپ کی اصلاح فرمائی اور بتا دیا کہ تمہارا دُصو نہیں تھا۔

اس سے حضور غوثِ پاک رحمۃ اللہ علیہ کا نیکی کی دعوت دینے کا جذبہ (Passion) بھی معلوم ہوتا ہے ❀ آپ الحمد للہ! بیانات بھی فرمایا کرتے تھے ❀ بڑے بڑے اجتماعات میں پُر اثر بیان کر کے لوگوں کی زندگیوں بھی بدل دیا کرتے تھے ❀ مدرسے میں پڑھایا بھی کرتے تھے ❀ اور اس کے ساتھ ساتھ آپ انفرادی طور پر (Individually) بھی لوگوں کو سمجھا کر اُن کی اصلاح کا سامان کیا کرتے تھے۔

کاش! ہمیں بھی یہ جذبہ نصیب ہو جائے! عام طور پر اجتماعی نیکی کی دعوت کا سلسلہ ہوتا ہی رہتا ہے، مبلغین بیانات کرتے ہیں، دُرس دیتے ہیں، سوشل میڈیا اور ٹی وی چینلز کے ذریعے بھی لوگ دوسروں تک نیکی کی باتیں پہنچا رہے ہوتے ہیں مگر انفرادی طور پر کسی کو غلطی کرتے دیکھا تو اسے سمجھانے، نیکی کی دعوت دینے، اس کی اصلاح کا سامان کرنے میں بہت کمی دیکھی جاتی ہے۔ انفرادی طور پر سمجھانے میں عموماً ہمت نہیں پڑتی، دُرس و بیان کرنے کی نسبت اس میں جھجک (Hesitation) زیادہ ہوتی ہے مگر اجتماعی (Combined) نیکی کی دعوت کی نسبت انفرادی طور پر سمجھانے کی ضرورت بھی زیادہ ہے، اہمیت (Importance) بھی زیادہ ہے اور اس کے فائدے (Benefits) بھی زیادہ ہوتے ہیں۔ یہ شرعی مسئلہ ہمیشہ یاد رکھئے! اگر ہم نے کسی کو کوئی گناہ کا کام کرتے دیکھا اور

ہمارا غالب گمان ہے کہ میں اسے سمجھاؤں گا تو یہ سمجھ جائے گا، ایسی صورت میں اسے سمجھانا واجب ہو جاتا ہے۔ (1)

لہذا انفرادی طور پر لوگوں کو سمجھانے کی عادت (Habit) بنائیے! کسی کو نماز میں غلطی کرتے دیکھ لیا کسی کو وضو میں غلطی کرتے دیکھ لیا کسی کی دکان پر گئے، اس نے گانے (Songs) چلا رکھے تھے کسی کو غیبت کرتے چغلی کرتے دیکھ لیا گالیاں بکتے دیکھ یائں لیا، اگر یہ خیال جمتا ہے کہ میں اسے سمجھاؤں گا تو سمجھ جائے گا، ایسی صورت میں موقع کی مناسبت سے حکمتِ عملی (Strategy) کے ساتھ پیار محبت کے ساتھ اسے سمجھا کر نیکی کی دعوت کا ثواب کمانے میں ہرگز سستی (Laziness) نہیں کرنی چاہئے۔ میرے اور آپ کے آقا، مکی مدنی مصطفیٰ صلی اللہ علیہ وآلہ وسلم نے فرمایا: اللہ کی قسم! اگر اللہ پاک تمہارے ذریعے کسی ایک شخص کو بھی ہدایت دیدے تو یہ تمہارے لئے سُرخ اُونٹوں سے بہتر (Better) ہے۔ (2) حضرت کعبُ الأُخبار رضی اللہ عنہ سے روایت ہے: جنتُ الفردوس خاص اس شخص کے لئے ہے جو نیکی کی دعوت دے اور بُرائی سے منع کرے۔ (3)

اللہ پاک ہمیں خوب خوب نیکی کی دعوت عام کرنے کی توفیق نصیب فرمائے۔ یقین مانئے! اگر ہم یہ انداز اختیار کر لیں، سمجھنے سمجھانے والے، سیکھنے سکھانے والے، اصلاح کرنے اور اصلاح قبول کرنے والے بن جائیں تو ہمارا معاشرہ مثالی معاشرہ (Ideal Society) بن جائے گا۔ اللہ پاک عمل کا جذبہ نصیب کرے

323

1... بہارِ شریعت، جلد: 3، صفحہ: 615، حصہ: 16 بتغیر قلیل۔

2... بخاری، کتاب الجہاد والسیر، باب دعاء النبی الی الاسلام... الخ، صفحہ: 758، حدیث: 2942۔

3... تَنْبِيْهُ الْمُتَعَدِّينَ، و من اخلاقہم امرہم بالمعروف... الخ، صفحہ: 201۔

اٰمِيْنَ بِجَاہِ خَاتَمِ النَّبِيِّنَّ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلٰی الْحَبِيْبِ! صَلَّى اللهُ عَلٰی مُحَمَّدٍ

غوثِ پاک رَحْمَةُ اللهِ عَلَيْهِ مُحَمَّدُ الدِّينِ هِيں

پیارے اسلامی بھائیو! 5 ویں صدی ہجری یعنی جس دور میں حضورِ غوثِ اعظم شیخ عبدالقادر جیلانی رَحْمَةُ اللهِ عَلَيْهِ کی تشریف آوری ہوئی، اس وقت اُمتِ مسلمہ کئی آناشوں کا شکار تھی، مسلمانوں کے عقائد و نظریات پر حملے کئے جا رہے تھے، بد مذہبی پھیل رہی تھی، مسلمانوں کے اخلاق و کردار کو مجروح کیا جا رہا تھا، غیر مسلم سازشیں (Conspiracies) رچا رہے تھے، اُنڈس (موجودہ اسپین) میں مُسلم حکومت دم توڑ رہی تھی، مصر (Egypt) میں غیر مسلموں کا قبضہ ہو چکا تھا اور عراق میں حَسَن صَبَّاح (نامی مُنافق اور انتہائی سفاک شخص) کی تنظیم قتل و غارت (Massacre) اور لوٹ مار مچا رہی تھی اور بغداد شریف جو اس وقت دارُ الحِلْفانہ (Capital) تھا، یہاں کے حالات ایسے تھے کہ کہا جاتا تھا:

قَارُونُ لَوْ حَلَّ بِهَا | جَلَّاتُ عَلَيْهِ الصَّدَقَةُ

یعنی قارون جیسا امیر کبیر شخص بھی اگر بغداد میں رہائش اختیار کرے تو (وہاں کے حالات، مہنگائی اور اخراجات کی وجہ سے اتنا کال ہو جائے گا کہ) اس کو بھی زکوٰۃ لگ سکے گی۔

حضورِ غوثِ پاک رَحْمَةُ اللهِ عَلَيْهِ نے ایسے نازک حالات میں دین کی خدمت کی، اُمتِ مسلمہ کی ڈوبتی ہوئی کشتی کو سہارا دیا، دین کی اَضْل تعلیمات کو زندہ کیا اور مسلمانوں کے اخلاق و کردار میں قرآن و سنّت اور دینی تعلیمات کا نور بھر دیا۔ آپ کی انہی خدمات کی وجہ سے آپ کو مُحَمَّدُ الدِّينِ (یعنی دین کو زندہ کرنے والے) کہا جاتا ہے۔

## مُحْيِ الدِّينِ لقب کیسے ملا...؟

حضورِ غوثِ اعظم رَحْمَةُ اللهِ عَلَيْهِ فرماتے ہیں: ایک مرتبہ جمعہ (Friday) کا دن تھا، میں سفر سے واپس آ رہا تھا، راستے میں ایک جگہ میں نے بہت ہی کمزور (Weak) شخص کو دیکھا، اس نے مجھے سلام کیا، میں نے جواب دیا، وہ شخص بولا: مجھے اُٹھاؤ! میں نے اسے اُٹھا کر بٹھایا تو اچانک اس کا چہرہ بارونق اور جسم تروتازہ ہو گیا۔ میں حیران ہوا، اس پر وہ بولا: حیرت کی بات نہیں ہے، میں (آپ کے نانا جان حضرت مُحَمَّد صَلَّى اللهُ عَلَيْهِ وَآلِهِ وَسَلَّمَ کا) دین ہوں، (لوگوں کی بے رغبتی اور بے عملی کے سبب) میں کمزور ہو رہا تھا، اللہ پاک نے آپ کے ذریعے مجھے نئی زندگی عطا فرمائی، آپ مُحْيِ الدِّينِ ہیں۔ اس کے بعد جب میں بغداد پہنچا، نمازِ جمعہ ادا کی تو لوگ دوڑتے ہوئے میری طرف آئے اور يَا مُحْيِ الدِّينِ پکارتے ہوئے میرے ہاتھ چومنے لگے۔ (1)

سُبْحَانَ اللهِ! پیارے اسلامی بھائیو! ہمارے پیرِ حُضُورِ غوثِ پاک رَحْمَةُ اللهِ عَلَيْهِ مُحْيِ الدِّينِ ہیں، یعنی لوگوں میں بے عملی بڑھ رہی تھی، بد مذہبی زور پکڑ رہی تھی، لوگ دین سے دُور ہو رہے تھے، سنتوں کو چھوڑ رہے تھے، نمازوں کا جذبہ کم پڑ رہا تھا، مال و دولت کی محبت، منصب، عہدے اور تاج و تخت کی لالچِ دل میں گھر کر رہی تھی، ایسے حالات میں حُضُورِ غوثِ پاک رَحْمَةُ اللهِ عَلَيْهِ نے اصلاحِ اُمت کا بیڑا اُٹھایا اور دن رات محنت کر کے دین کو دوبارہ زندہ فرمادیا۔

پیارے اسلامی بھائیو! حُضُورِ غوثِ پاک رَحْمَةُ اللهِ عَلَيْهِ کی برکت سے لاکھوں کروڑوں

لوگوں کی اصلاح (Refinement) ہوئی، چور آئے، توبہ کر کے ولایت کے بلند درجے پر پہنچے، شرابی، بے حیا، بد اخلاق، گمراہ، بد مذہب، یہاں تک کہ غیر مسلم بھی آپ کے ہاتھ مبارک پر کلمہ پڑھ کر مسلمان ہوا کرتے تھے۔

## بد اخلاق لڑکے نے توبہ کر لی

حضرت ابو حسن قنواس رحمۃ اللہ علیہ فرماتے ہیں: ایک روز میں اور میرے ساتھ بہت سارے لوگ حضور غوثِ پاک رحمۃ اللہ علیہ کی زیارت کے لئے روانہ ہوئے، ہم سب اپنی مشکلات اور پریشانیوں کے حل (Solution) کے لئے دُعا کرنے کا ارادہ (Intention) رکھتے تھے، راستے میں اور لوگ بھی ہمارے ساتھ مل گئے۔ ان میں ایک لڑکا تھا، میں اُسے جانتا تھا، یہ بہت گھٹیا اخلاق والا تھا، اکثر ناپاک رہتا تھا۔ خیر! ہم سب بارگاہِ غوثیت کی طرف جا رہے تھے کہ اتفاق سے حضور غوثِ پاک رحمۃ اللہ علیہ سے راستے ہی میں ملاقات ہو گئی، ہم سب نے آگے بڑھ کر سلام کیا اور ایک ایک کر کے آپ کے ہاتھ مبارک کو بوسہ دینے لگے۔ وہ لڑکا جس کے اخلاق اچھے نہیں تھے، جب وہ حضور غوثِ پاک رحمۃ اللہ علیہ کے ہاتھ کو بوسہ دینے کے لئے آگے بڑھا تو حضور غوثِ پاک رحمۃ اللہ علیہ نے اپنا ہاتھ مبارک ہٹا لیا، پھر ایک نظر اُس لڑکے کی طرف دیکھا، سرکارِ غوثِ پاک رحمۃ اللہ علیہ کی نگاہ مبارک کی تاب نہ لاتے ہوئے وہ لڑکا بے ہوش ہو کر گر پڑا، جب اسے ہوش آیا تو اُس نے فوراً ہی اپنے بُرے اخلاق سے توبہ کی، پھر غوثِ پاک رحمۃ اللہ علیہ نے اس سے ہاتھ ملایا۔<sup>(۱)</sup>

## بد مذہبوں نے توبہ کر لی

شیخ ابوالحسن قرشی رَحْمَةُ اللهِ عَلَيْهِ فرماتے ہیں: 559: ہجری کا واقعہ ہے کہ بد مذہبوں کی ایک بڑی جماعت حُضُورِ غوثِ پاک رَحْمَةُ اللهِ عَلَيْهِ کی خدمت میں حاضر ہوئی، اُن کے پاس 2 ٹوکریں تھیں، جن کا منہ بند تھا، اُن بد مذہبوں نے سرکارِ غوثِ پاک رَحْمَةُ اللهِ عَلَيْهِ سے پوچھا: بتائیے! ان ٹوکروں میں کیا ہے؟ حُضُورِ غوثِ پاک رَحْمَةُ اللهِ عَلَيْهِ نے اپنی بصیرت (یعنی باطنی نگاہوں کے نُور) سے جان لیا اور ایک ٹوکری پر ہاتھ رکھ کر فرمایا: اس میں ایک مَعذور (Disable) بچہ ہے۔ پھر آپ رَحْمَةُ اللهِ عَلَيْهِ نے اپنے شہزادے حضرت عَبْدُ الرَّزَّاقِ رَحْمَةُ اللهِ عَلَيْهِ سے فرمایا: اس ٹوکری (Basket) کا منہ کھولو! ٹوکری کا منہ کھولا گیا تو اُس میں واقعی معذور بچہ تھا، سرکارِ غوثِ اعظم رَحْمَةُ اللهِ عَلَيْهِ نے اُس بچے پر اپنا ہاتھ مبارک رکھا اور فرمایا: قُمْ بِإِذْنِ اللهِ! اللہ پاک کے حکم سے کھڑے ہو جاؤ...! اتنا فرمانا تھا کہ اُس بچے کی معذوری (Disability) ٹھیک ہو گئی اور وہ صحیح سلامت اُٹھ کر کھڑا ہو گیا، اب غوثِ پاک رَحْمَةُ اللهِ عَلَيْهِ نے دوسرے ٹوکری پر ہاتھ رکھا اور فرمایا: اس میں تندرست (Healthy) بچہ ہے۔ جب ٹوکری کھولا گیا تو اس میں واقعی تندرست بچہ تھا، شہنشاہِ بغداد حُضُورِ غوثِ پاک رَحْمَةُ اللهِ عَلَيْهِ کی یہ زندہ کرامت دیکھ کر اُن تمام کے تمام بد مذہبوں نے اپنے بُرے عقائد سے توبہ کی اور سچے عاشقانِ رسول بن گئے۔ (1)

صَلُّوْا عَلَي الْحَبِيْبِ! صَلَّى اللهُ عَلَي مُحَمَّد

## خواب میں بھی نیکی کی دعوت

**فُتُوْحُ الْغَيْبِ** جو حُضُوْر غُوْثِ پَاک رَحْمَةُ اللهِ عَلَیْهِ کِی کِتَاب (Book) ہے۔ اس میں آپ فرماتے ہیں: ایک روز میں سویا ہوا تھا، میں نے خواب (Dream) دیکھا کہ کسی مسجد میں ہوں، وہاں بہت سارے لوگ جمع ہیں، میں نے دل ہی دل میں سوچا: کاش! یہاں فلاں نیک بندہ ہوتا، وہ ان لوگوں کو دین و آدب سکھاتا...!! اتنا سوچنے کے بعد میں نے ایک نیک شخص کو اشارہ کیا، میرا اشارہ پاتے ہی وہ سب لوگ میرے گرد جمع ہو گئے، ان میں سے ایک نے کہا: حُضُوْر! آپ گفتگو کیوں نہیں فرماتے؟ (یعنی آپ ہمیں کچھ سکھا دیجئے!)۔

حُضُوْر غُوْثِ پَاک رَحْمَةُ اللهِ عَلَیْهِ نے ان کی یہ درخواست قبول فرمائی اور انہیں نیکی کی دعوت دینا شروع فرمائی، آپ نے خواب ہی خواب میں ایک پُر اَثْرِیَان فرمایا، (1) جس کی بَرکَت سے وہ سب لوگ توبہ کر کے سَعَادَت کے مقام پر پہنچ گئے۔ (2)

سُبْحٰنَ اللّٰہ! پیارے اسلامی بھائیو! کیا شان ہے ہمارے غوثِ پاک رَحْمَةُ اللهِ عَلَیْهِ کی...!! کیسی اچھی نیند ہے، کیسی پیاری بیداری ہے، اس سے پتا چلتا ہے کہ نیکی کی دعوت دینا، معاشرے (Society) کی اصلاح فرمانا حُضُوْر غُوْثِ پَاک رَحْمَةُ اللهِ عَلَیْهِ کی طَبِیْعَت کا حِصَّہ بن چکا تھا، یہاں تک کہ آپ نیند میں ہوتے یا بیداری میں ہر حال میں بسِ عِلْمِ دِیْن عام کرنے، لوگوں کو نیکی کی دعوت دینے، اللہ پاک کے بندوں کو اللہ پاک سے ملانے ہی کی فِکْر میں رہا کرتے تھے۔

کاش! ہمیں بھی یہ سعادت ملے، کاش! ہمارا بس ایک ہی مقصد (Purpose) ہو جائے: مجھے اپنی اور ساری دُنیا کے لوگوں کی اصلاح کی کوشش کرنی ہے (اِنْ شَاءَ اللهُ الْكَرِيمُ!)، پھر اس مقصد کو لے کر بس ہر وقت سیکھنے، سکھانے، سننے، سنانے، سمجھنے، سمجھانے، نیکیاں کرنے اور نیکی کی دعوت عام کرنے ہی میں مہضروف رہا کریں۔ گھر ہو، دکان ہو، بازار ہو یا محلہ، سَفَر میں ہوں یا حَضْر میں، فون پر بات ہو یا بِالْمُشَافَه (face Face to) ملاقات ہو، بس ہر وقت نیک بننے اور نیک بنانے ہی کی دُھن سوار ہو جائے۔

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

نیک بنانے کی مشین بن جائیے!

عاشقِ غوثِ اعظم، شیخِ طریقت، امیرِ اہلسنت و اُمت بَرکاتُہم العالیہ ہمیں سمجھاتے ہوئے لکھتے ہیں: پیارے اسلامی بھائیو! نیکیوں کے حریص بن جائیے، دوسروں کو نمازی بنانے کی مہم تیز سے تیز تر کر دیجئے، جب بھی نمازِ باجماعت کے لئے مسجد کی طرف جانے لگیں، دوسروں کو ترغیب دے کر ساتھ لیتے جائیے، جنہیں نماز نہیں آتی انہیں نماز سکھائیے۔ اگر آپ کے سبب ایک بھی نمازی بن گیا تو جب تک وہ نمازیں پڑھتا رہے گا اُس کی ہر ہر نماز کا آپ کو بھی ثواب ملتا رہے گا، بڑی عمر کے عاشقانِ رسول کے لئے مختلف اوقات میں مختلف مقامات پر لگنے والے مَدْرَسَةُ النَّدِيْنَةِ بِالْغَانِ میں داخلہ (Admission) لے لیجئے، اس میں خود بھی قرآنِ کریم سیکھئے اور دوسروں کو بھی سکھائیے۔ آپ سے سیکھنے والا جب جب تلاوت کرے گا آپ کو بھی اُس کی تلاوت کا ثواب ملتا رہے گا۔ آپ بھی سنتوں پر عمل کیجئے اور دوسروں کو بھی عمل پر آمادہ کیجئے۔ اگر آپ نے کسی کو ایک سنت سکھادی

تو اب وہ جب جب اُس سنت پر عمل کرے گا آپ کو بھی اُس سنت پر عمل کرنے والے کی طرح ثواب ملتا رہے گا۔ علاقائی دَورہ برائے نیکی کی دعوت اور مدنی قافلوں میں سنتوں بھرے سفر کے ذریعے اپنی اور دوسروں کی اصلاح کی زور دار مہم چلا کر مسلمانوں کو نیکی بنانے کی مشین بن جائیے، اِنْ شَاءَ اللهُ الْكَرِيمُ! ثواب کا انبار لگ جائے گا اور دونوں جہانوں میں بیڑا پار ہو جائے گا۔

حُجَّةُ الْاِسْلَام حضرت امام اَبُو حَامِدِ مُحَمَّدِ بْنِ مُحَمَّدِ بْنِ مُحَمَّدِ غَزَالِي رَحِمَهُ اللهُ عَلَيْهِ فَرَمَاتے ہیں: ایک بار حضرت مُوسَىٰ كَلِيمُ اللهُ عَلَيْهِ الصَّلَاةُ وَالسَّلَامُ نے بارگاہِ خُداوندی میں عرض کی: يَا اللهُ! جو اپنے بھائی کو بلا کر اسے نیکی کا حکم کرے اور بُرائی سے روکے۔ اُس کی جزا کیا ہے؟ اللهُ پاک نے ارشاد فرمایا: میں اُس کے ہر کلمے کے بدلے ایک ایک سال کی عبادت کا ثواب لکھتا ہوں اور اُسے جہنم کی سزا دینے میں مجھے حیا آتی ہے۔ (1)

سُبْحَانَ اللهُ! اگر آپ کسی کو نیکی کی دعوت دیں گے تو ایک ایک کلمے (لفظ، قول یا بات) کے بدلے ایک ایک سال کی عبادت کا ثواب پائیں گے، فرض کیجئے! آپ نے کسی دن مسجد میں صرف ایک اسلامی بھائی کے سامنے فَيْضَانِ سُنَّت سے دَرس دیا اور اُس میں 2 صفحات پڑھ کر سنائے، اب اگر ان میں 20 باتیں نیکی و بھلائی کی بیان ہوئیں تو درس سننے والا وہ اسلامی بھائی ان پر عمل کرے یا نہ کرے آپ کے نامہ اعمال میں اِنْ شَاءَ اللهُ الْكَرِيمُ! 20 سال کی عبادت کا ثواب لکھا جائے گا اور اگر آپ سے درس سُن کر اُس اسلامی بھائی نے عمل کرنا شروع کر دیا تو وہ جب تک عمل کرتا رہے گا آپ کو بھی برابر اس عمل کرنے والے جتنا ثواب ملتا رہے گا اور اگر اس نے آپ کے درس سے سیکھی ہوئی کوئی سنت کسی

اور تک پہنچائی تو اس کا ثواب اس پہنچانے والے کو بھی ملے گا اور آپ کو بھی۔ اس طرح ان شاء اللہ الکریم! آپ کا ثواب بڑھتا ہی چلا جائے گا۔ نیکی کی دعوت کا آخرت میں ملنے والا ثواب بندہ اگر دُنیا ہی میں دیکھ لے تو کوئی لمحہ بیکار (Useless) نہ جانے دے، ہر وقت ہی نیکی کی دعوت کی دھو میں مچاتا رہے۔<sup>(1)</sup>

### تعلیماتِ غوثِ پاک

پیارے اسلامی بھائیو! حُصُورِ غوثِ پاک رَحْمَةُ اللهِ عَلَيْهِ صَاحِبِ سلسلہ ہیں یعنی آپ نے سلسلہ عالیہ قادریہ کی بنیاد رکھی اور اس کے اُصُول (Principles) مُقَرَّر فرمائے۔ الحمد للہ! حُصُورِ غوثِ پاک رَحْمَةُ اللهِ عَلَيْهِ کی یہ بھی باریک بینی اور دُور اندیشی (Far-sightedness) ہے کہ آپ نے اپنے دور میں معاشرے کی اصلاح کی خاطر جو اُصُول مُقَرَّر فرمائے تھے، آج بھی وہ اُصُول کارآمد (Useful) ہیں، اگر ہم سلسلہ عالیہ قادریہ کے ان بنیادی اُصُولوں کو اپنالیں تو ہمارا معاشرہ ایک مثالی معاشرہ بن سکتا ہے۔ سلسلہ عالیہ قادریہ کے یہ بنیادی اُصُول (Basic Principles) کیا ہیں؟ آئیے! ان میں سے چند ایک سنتے ہیں:

#### (1): مُجَاهِدہ

سلسلہ عالیہ قادریہ کا پہلا اُصُول مُجَاهِدہ ہے۔ اس کا مطلب ہوتا ہے: اپنے آپ کو سدھارنے کے لئے باقاعدہ کوشش کرنا۔ اللہ پاک قرآن کریم میں فرماتا ہے:

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا  
ترجمہ کنز العرفان: اور جنہوں نے ہماری راہ میں  
(پارہ: 21، العنکبوت: 69)

دیں گے۔

معلوم ہوا؛ جو دُرست رستے پر آنے کے لئے، اللہ پاک کا قرب پانے کے لئے، گناہ چھوڑنے، بُری عادتوں سے پیچھا چھڑانے کے لئے سچی کوشش کرے، اللہ پاک اسے دُرست راستے کی ہدایت نصیب فرمادیتا ہے۔

اسی لئے حُضُورِ غوثِ پاک رَحْمَةُ اللهِ عَلَيْهِ نے اپنے سلسلہ عالیہ قادریہ کی بنیاد مجاہدہ پر رکھی ہے، گویا اپنی تعلیمات (Teachings) کے ذریعے ہمیں یہ سکھا رہے ہیں کہ لوگو! صِرْف باتیں کرتے رہنے سے کچھ نہیں ہو گا بلکہ ہم میں سے ہر ایک پر یہ لازم ہے کہ ہم انصاف کے ساتھ اپنے اندر جھانکیں، اپنی بُرائیاں، اپنے گناہ، اپنی بُری عادت کو خود دیکھیں، پھر اُن برائیوں اور بُری عادتوں کو ختم کر کے ان کی جگہ اچھی عادت اپنانے کی بھرپور کوشش کریں، جب معاشرے کا ہر فرد یہ کوشش (Effort) شروع کر دے گا تو اِنْ شَاءَ اللهُ الْكَرِيمُ! سدھار آنا شروع ہو جائے گا، اس کی بَرَکت سے پورا معاشرہ سدھر کر ایک مثالی معاشرہ بن جائے گا۔

پیارے اسلامی بھائیو! اس لئے ہم سب کو چاہئے کہ آج ہی سے ہم مجاہدہ شروع کریں۔ یہ کیسے ہو گا؟ آئیے! حُضُورِ غوثِ پاک رَحْمَةُ اللهِ عَلَيْهِ کا ایک پُر اَثْر بیان سنتے ہیں:

نجات چاہتے ہو تو...

11 رجب، 545 ہجری، پیر کا دن اور صبح کا وقت تھا، حُضُورِ غوثِ پاک رَحْمَةُ اللهِ عَلَيْهِ نے بیان کرتے ہوئے فرمایا: اے شخص! اگر کامیابی (Success) چاہتے ہو تو اپنے نفس کی مخالفت اور اپنے رَبِّ کی اطاعت کرو! اپنے نفس کو مجاہدے کے ذریعے پگھلا دو! ایسا کرو گے تو

تمہارے دل کو اطمینان و سکون (Serenity) مل جائے گا۔ اے شخص! اپنی اُمیدیں کم کر، تمہارا نفس تمہارا فرمانبردار ہو جائے گا۔ اپنے نفس کو رسول اللہ صَلَّى اللهُ عَلَيْهِ وَآلِهِ وَسَلَّمَ کی یہ نصیحت سنا کہ (1) آپ صَلَّى اللهُ عَلَيْهِ وَآلِهِ وَسَلَّمَ نے فرمایا: جب تم صبح کرو تو اپنے آپ کو شام کی اُمید (Hope) مت دلاؤ! جب شام کرو تو خود کو صبح کی اُمید مت دلاؤ! بے شک تم نہیں جانتے کہ کل تمہارا نام کیا ہوگا (یعنی تمہیں جناب کہہ کر پکارا جائے گا یا مرحوم کہہ کر یاد کیا جائے گا)۔ (2)

پیارے اسلامی بھائیو! یہ ہے مجاہدہ کا طریقہ، ہم اپنی اُمیدیں (Hopes) کم کر لیں، موت، قبر و آخرت کو ہر وقت اپنے سامنے خیال کریں، اللہ پاک اور اس کے رسول کے احکامات پر پختگی کے ساتھ عمل کریں، اس معاملے میں نفس و شیطان کے دھوکے میں نہ آئیں، اگر ہم یہ عادت اپنائیں تو ان شاء اللہ الکَرِيم! ہم اپنی اصلاح کرنے میں کامیاب (Successful) ہو جائیں گے اور اگر ہر ایک ہی اپنی اصلاح کر لے تو پورا معاشرہ ہی سدھر جائے گا۔

الحمد للہ! عاشقِ غوثِ پاک شیخ طریقت امیر اہلسنت و اُمت بَرکاتُہم العالیہ نے آج کے دور میں حضورِ غوثِ پاک رَحْمَةُ اللهِ عَلَيْهِ کی اس تعلیم پر آسانی سے عمل کرنے کے لئے نیک اعمال عطا فرمائے ہیں۔ اسلامی بھائیوں کے لئے 72، اسلامی بہنوں کے لئے 63، چھوٹے بچوں کے لئے 40 اور طلبائے کرام کے لئے 92 نیک اعمال ہیں۔ یہ ایک مختصر سا رسالہ ہے، جس میں مختصر مختصر سوالات دیئے گئے ہیں، ہر سوال کے نیچے خالی خانے (Blank Boxes) ہیں، ہم

323

1... الفتح الرباني، المجلس الثالث والاربعون في النفس الامارة، صفحة: 139-140 ملخصاً۔

2... ترمذی، کتاب الزہد، باب ماجاء فی قصر الامل، صفحة: 558، حدیث: 2333 ملخصاً۔

نے کرنا یہ ہے کہ کوئی بھی وقت مُقرر کر کے، روزانہ یہ رسالہ کھولنا ہے، اس کے سوالات پڑھتے جانا ہے اور اس کے نیچے خانوں میں ہاں یا نہ کا نشان لگاتے جانا ہے۔ اپنی اصلاح کا یہ ایسا بے مثال (Matchless) طریقہ ہے کہ اگر ہم اپنا لیں اور استقامت (Consistency) کے ساتھ اس پر عمل کرتے رہیں تو ان شاء اللہ الکریم! سالوں یا مہینوں میں نہیں بلکہ دنوں میں ہمارے اندر تبدیلی آنا شروع ہو جائے گی۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

(2): تَوَكَّلْ

پیارے اسلامی بھائیو! سلسلہ عالیہ قادریہ کا دوسرا اہم بنیادی اُصول تَوَكَّلْ ہے۔ حُضُورِ غوثِ پاک رَحْمَةُ اللہِ عَلَیْہِ فرماتے ہیں: تَوَكَّلْ کی حقیقت (Reality) یہ ہے کہ بندہ اپنے سب کام اللہ پاک کے سپرد کر دے اور دل سے یہ یقین کر لے کہ قسمت میں تبدیلی نہیں ہوگی، جو قسمت (Destiny) میں لکھ دیا گیا ہے، وہ مل کر رہے گا، جو نہیں لکھا گیا، وہ ہرگز نہیں ملے گا۔ جب بندہ دل کے یقین کے ساتھ یہ بات جان لے تو اس کا دل سکون پا جائے گا۔<sup>(1)</sup>

پیارے اسلامی بھائیو! یہ بھی بہت اہم تعلیم ہے اور اصلاحِ معاشرہ کے لئے بڑی اہم بنیاد ہے ❖ تَوَكَّلْ کی بَرکت سے بندہ لالچ سے بچ جاتا ہے ❖ حسد (Jealousy) کی بیماری سے نجات ملتی ہے ❖ مال و دولت کی مَحَبَّتِ دِل سے نکلتی ہے ❖ دھوکہ، فریب (Cheating) ❖ جھوٹ (Lying) ❖ چوری چکاری وغیرہ کتنے سارے گناہوں سے بندے کو نجات مل

جاتی ہے۔ آپ خود غور کیجئے! جب معاشرے میں یہ اتنے سارے عیب (Flaws) نہ رہیں تو معاشرہ کیسا پاکیزہ اور خوبصورت ہو جائے گا۔ اس لئے ہمیں چاہئے کہ ہم توکل اختیار کریں، اللہ پاک پر بھروسہ کرنا سیکھ لیں۔

### توکل بڑھانے کا روحانی وظیفہ

فَقِيهُ الْعَصْرِ (یعنی اپنے دور کے بہت بڑے عالم دین) مفتی محمد امین صاحب رحمۃ اللہ علیہ فرماتے ہیں: حَسْبُنَا اللَّهُ وَنِعْمَ الْوَكِيلُ کا وظیفہ کرنے سے توکل پختہ ہوتا ہے اور جس کا توکل پختہ ہو جائے، اسے کسی چیز کی کمی نہیں رہتی، کیونکہ اللہ پاک فرماتا ہے: (1)

وَمَنْ يَتَوَكَّلْ عَلَى اللَّهِ فَهُوَ حَسْبُهُ

ترجمہ کنز العرفان: اور جو اللہ پر بھروسہ

کرے تو وہ اسے کافی ہے۔ (پارہ: 28، الطلاق: 3)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

### (3): صِدْق یعنی سچائی

پیارے اسلامی بھائیو! سلسلہ عالیہ قادریہ کا تیسرا اہم بنیادی اصول صِدْق یعنی سچائی ہے۔ ایک مرتبہ کسی نے حضورِ غوثِ پاک رحمۃ اللہ علیہ سے پوچھا: آپ کے طریقے کی بنیاد کس چیز پر ہے؟ فرمایا: عَلَى الصِّدْقِ یعنی میرے طریقے کی بنیاد سچائی (Truthfulness) پر ہے۔ میں نے بچپن (Childhood) سے اب تک کبھی بھی جھوٹ نہیں بولا۔ (2)

معاشرے کی اصلاح کے لئے یہ بھی بہت اہم بنیاد ہے۔ اگر معاشرے میں جھوٹ پر

بالکل پابندی لگا کر سچ کو رواج دے دیا جائے تو ہمارا معاشرہ بہت ساری برائیوں سے پاک ہو جائے گا۔ بڑا مشہور (Famous) واقعہ ہے: ایک مرتبہ کسی شخص نے بارگاہِ رسالت میں عرض کیا: یَا رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ! میں شراب بھی پیتا ہوں، چوری بھی کرتا ہوں اور جھوٹ بھی بولتا ہوں، ان تینوں میں سے صرف ایک بُرائی چھوڑ سکتا ہوں، بتائیے! کون سی چھوڑ دوں؟ فرمایا: جھوٹ بولنا چھوڑ دو۔

بس اس نے جھوٹ بولنا چھوڑ دیا تو اس کی برکت سے دوسری دونوں برائیوں سے بھی نجات نصیب ہو گئی۔ (1)

پیارے اسلامی بھائیو! یہ ہے سچ کی برکت...!! اپنی نیت میں سچائی رکھنے، سچ بولنے، جھوٹ سے دُور رہنے کی برکت سے اللہ پاک کا قُرب ملتا ہے، برائیوں سے نجات ملتی ہے، توبہ کی توفیق نصیب ہوتی ہے اور بندہ سُدھر کر بلند مقامات تک پہنچنے کے لائق بن جاتا ہے۔

لہذا ہم سب پر لازم ہے کہ ہمیشہ سچ بولا کریں، جھوٹ سے ہمیشہ نفرت رکھا کریں۔  
پیارے اسلامی بھائیو! اے غوثِ پاک کے یوں اے قادرِ یوہم نے غوثِ پاک رَحْمَةُ اللَّهِ عَلَيْهِ کی تعلیمات سُنیں، سلسلہ عالیہ قادریہ کے 3 بنیادی اُصول سُنئے: (1): مُجاہدہ (2) تَوَكُّلُ (3): صِدْق یعنی سچائی۔ آج سے یہ نیت کیجئے! کہ یہ تینوں اُصول اپنی زندگی میں نافذ (Implement) کر کے حُضُورِ غُوثِ پاک رَحْمَةُ اللَّهِ عَلَيْهِ کے سچے مرید بننے کی کوشش کریں گے۔ اِنْ شَاءَ اللَّهُ الْكَرِيمُ!

## بیعت کا تعارف و افادیت اور فضائل

پیارے اسلامی بھائیو! سلسلہ عالیہ قادریہ بہت ہی بابرکت سلسلہ ہے۔ الحمد للہ! شیخ طریقت امیر اہلسنت دَامَتْ بَرَکَاتُہُمُ الْعَالِیَہ بھی قادری سلسلے میں بیعت ہیں، سیدی اعلیٰ حضرت رَحْمَةُ اللّٰہِ عَلَیْہِ بھی قادری سلسلے میں بیعت تھے اور الحمد للہ باقی جتنے طریقت کے سلسلے ہیں مثلاً: سلسلہ نقشبندیہ، سلسلہ سُرُورِ دِیہ، سلسلہ چشتیہ ان سب میں بھی غوثِ پاک رَحْمَةُ اللّٰہِ عَلَیْہِ کا ہی فیضان پہنچتا ہے۔ سلسلہ عالیہ قادریہ کے پیشوا، شہنشاہ سیدی غوثِ پاک شیخ عَبْدُ الْقَادِرِ جیلانی رَحْمَةُ اللّٰہِ عَلَیْہِ ہیں اور یہ سلسلہ الحمد للہ! مسلمانوں کے چوتھے خلیفہ، شہنشاہِ ولایت حضرت مولانا علی شیر خداری رَضِيَ اللّٰہُ عَنْہُ تک متصل اور ان سے آگے پیدائے آقا کی مدنی مصطفیٰ صَلَّی اللّٰہُ عَلَیْہِ وَاٰلِہٖ وَسَلَّم تک پہنچتا ہے، اگر آپ ابھی تک کسی بھی پیرِ کامل کے ہاتھ پر بیعت نہیں ہیں تو مشورہ ہے کہ سلسلہ عالیہ قادریہ میں کسی جامع شرائط پیر کے ہاتھ پر بیعت فرمائیے۔

**یاد رہے!** کسی پیرِ کامل سے مرید ہونے کی بہت برکتیں اور فائدے ہیں، مثلاً اس کی برکت سے ایمان کی حفاظت نصیب ہوتی ہے ❀ نماز روزے کی پابندی نصیب ہوتی ہے ❀ حلال، حرام کی پہچان نصیب ہوتی ہے ❀ احترامِ مسلم و جذبہ ایمانی نصیب ہوتا ہے ❀ شیطان سے حفاظت ہوتی ہے ❀ دل میں عبادت کا شوق اور تلاوتِ قرآن کا ذوق ملتا ہے ❀ بُری صحبت سے بچنے کا ذہن بنتا ہے ❀ گناہوں سے توبہ نصیب ہوتی ہے ❀ دینی ودنیوی پریشانیوں دور ہوتی ہیں ❀ انسان کا کردار اچھا ہو جاتا ہے ❀ امیر اہلسنت، بانی دعوتِ اسلامی حضرت علامہ مولانا محمد الیاس عطار قادری دَامَتْ بَرَکَاتُہُمُ الْعَالِیَہ سے بیعت ہو کر لوگوں کو کیا کیا فوائد حاصل ہوئے، کیا کیا برکتیں نصیب ہوئیں ❀ امیر اہلسنت سے مرید ہو کر لاکھوں بے

نمازی، نمازی بن گئے بلکہ نمازیں پڑھانے والے یعنی امام بن گئے ✽ ہزاروں عالم بن گئے ✽ مفتی بن گئے ✽ حافظ بن گئے ✽ گھر میں دینی ماحول بن گیا ✽ داڑھیاں آگئیں ✽ عمامے سج گئے ✽ مدینے کی محبت نصیب ہو گئی ✽ حج کی رغبت ہوئی ✽ کئی حاجی بن گئے ✽ نعمتیں پڑھنے کا ✽ نعمتیں سُننے کا ذوق و شوق نصیب ہوا ✽ عشقِ رسول ملا ✽ اعلیٰ حضرت کا تعارف ہوا ✽ غوثِ پاک کا تعارف ہوا۔ اسی طرح اگر ہم غور کرتے جائیں تو ایسی سینکڑوں مثالیں ہوں گی کہ جو امیرِ اہلسنت کا مُرید ہونے کی برکت سے نصیب ہوئیں۔ الغرض مُرید ہونے کی برکت سے انسان دنیا و آخرت میں سعادت مند ہو جاتا ہے۔

اللہ کریم ہم سب کو امیرِ اہلسنت دامت بَرَکاتُہُمُ الْعَالِیَہ کی اور آپ کے صدقے میں حضور غوثِ پاک رَحْمَةُ اللّٰهِ عَلَیْہِ کی سچی پکی غلامی نصیب فرمائے اور ہمارا خاتمہ ایمان پر فرمائے۔  
 آمین بِجَاہِ خَاتِمِ السَّیِّدِیْنَ صَلَّى اللّٰهُ عَلَیْہِ وَاٰلِہٖ وَسَلَّمَ۔